

Раслийм

«Сәләт» проектлары житекчесе

Ж.Ш. Сөләйманов

9 ноябрь 2021



Сәләтле балаларны һәм яшьләрне үстерү өлкәсендә VII «Сәмрух»
республика ел премиясе

НИГЕЗЛӘМӘ

1. Премиянең оештыручылары.

Премия Татарстан Республикасы «Сәләт» яшьләр ижтимагый фонды тарафыннан Татарстан Республикасы хөкүмәте ярдәме белән үткәрелә. Оештыруда «Казан сәләтлеләр ачык университеты 2.0» Автоном коммерциячел булмаган оешмасы ярдәм итә.

2. Премиянең максаты һәм бурычлары.

Премиянең максаты: Сәләт хәрәкәтендә катнашучы сәләтле балаларны һәм талантлы яшьләрне бүләкләү, Сәләт активистларының, партнерларының, Сәләт проектлары авторларының һәм оештыручыларының эшенә бәя бирү.

Премиянең бурычлары:

- ел давамында Сәләт проектларында катнашып, Рәсәйдә һәм чит илләрдә Татарстан исемен уңай яңгыратуга үз өлешләрен керткән сәләтле балаларны һәм мөгаллимнәрне бүләкләү;
- бүгенге жәмгыятьтә интеллект һәм рухны беренче урынга кую идеяләрен алга этәрү;
- прогрессив фикерләүгә, этник индивидуальлек һәм гомумкешелек сыйфатларына ия булган ижади-интеллектуаль элита үстерүдә катнашу;
- Сәләт хәрәкәтендә катнашучы балаларда ижади һәм ижтимагый активлык дәрәжәсен арттыру;
- Татарстан Республикасы яшь лидерларында позитив ижтимагый һәм профессиональ имидж булдыру.

3. Премиядә катнашучылар.

Ел саен уздырылучы «Сәмрух» исемле Республика күләм сәләтле балалар һәм талантлы яшьләр премиясендә Сәләт хәрәкәтендә актив балалар, яшьләр, укытучылар катнаша.

Бер номинацияда жиңу яулаган катнашучы икенче елда шул ук номинацияда катнаша алмый.

Ярышта катнашучылар гаризаны бары тик 1 яки 2 номинацияда генә тапшыра алалар.

4. Премияне уздыру шартлары, тәртибе һәм вакыты.

Премия дүрт этапта уздырыла:

1 нче этап – «Гаризалар кабул итү».

Катнашучылар гаризаны расланган форма белән www.selet.biz сайтында тутыралар һәм портфолиоларын Оештыру комитетына жибәрәләр. Вакыты – **2021 елның 29 нчы ноябренә кадәр.**

2 нче этап – «Катнашучыларны сайлап алу. Читтән торып катнашу этабы».

Катнашучыларны портфолио нигезендә сайлап алу. Премиянең Оештыру комитеты катнашучының гаризасын карый һәм аны түбәндә билгеләнгән критерийлар нигезендә бәяли. Катнашучының киләсе этапка узу-узмавы жыелган баллар санына карап билгеләнә. Игътибар! Барлык номинацияләрдә дә катнашучыларның **соңгы ике** елда ирешкән уңышларына бәя бирелә. Вакыты – **2021 ел, 1-4 нче декабрь.**

3 нче этап – «Катнашучыларны әңгәмә нигезендә сайлап алу».

Кандидатлар белән әңгәмәне экспертлар советы уздыра һәм бәя бирә, аның төп максаты – катнашучының эшчәнлегенә турында тулырак мәгълүмат алу. Биремнәрнең формасын һәм эчтәлеген экспертлар билгели. Экспертлар, нәтижә ясаганда, катнашучыларның читтән торып сайлап алу этабында туплаган балларын да исәпкә алырга хокуклы.

Конкурс уздырылуга 5 көн кала, уздырылу урыны, вакыты һәм конкурсның эчтәлегенә хакында хәбәр ителә. Вакыты – **2021 елның 7 нче декабреннән 2022 елның 20 нче гыйнварына кадәр.**

4 этап – «Тантаналы рәвештә премияне тапшыру».

2022 ел, февраль – лауреатларны һәм премиянең жинүчеләрен бүләкләү. Тантананы үткөрү датасы һәм вакыты Оештыру комитеты тарафыннан өстәмә рәвештә хәбәр ителә. Көтелмәгән шартлар килеп чыккан очракта, Оештыру комитеты премиянең уздыру этапларын үзгәртәргә мөмкин.

5. Премия номинацияләре һәм бәя бирү шартлары.

Ел саен уздырылучы «Сәмрух» исемле республика сәләтле балалар һәм талантлы яшьләр премиясе түбәндәге номинацияләр буенча үткәрелә:

«Ел директоры» номинациясе.

Номинациядә катнашу өчен мөһим шарт:

- әлеге номинациядә бары тик «Сәләт 2021» профильле аланнары директорлары гына катнаша ала.

Бәя бирү критерийлары:

- Сәләт берләшмәсе эшчәнлегендә актив катнашу;
- Сәләт берләшмәсендә казанышларга ия булу;
- Сәләт профильле аланында әйдаманлык тәҗрибәсе булу;
- номинант житәкләгән аланның уңышлары булу;
- шәхси һәм профессиональ уңышларга ия булу;
- фәнни-тикшеренү эшчәнлегендә, мәдәни һәм спорт чараларында, иҗтимагый эшчәнлектә казанышлар;
- Татарстан Республикасының ике дәүләт телендә дә сөйләшә белү;
- педагогик ситуацияләр вакытында дәрәҗәсәләр таба белү;
- «Сәләт» Татарстан Республикасының яшьләр иҗтимагый фонды, «Сәләт» яшьләр үзәге Дәүләт учреждениесе, смена базалары житәкчеләре, сменада катнашучы балалар, аларның эти-әниләре бәяләмәсе.

«Ел өлкән әйдаманы» номинациясе.

Номинациядә катнашу өчен мөһим шарт:

- әлеге номинациядә бары тик «Сәләт 2021» профильле аланнарның өлкән әйдамалары гына катнаша ала.

Бәя бирү критерийлары:

- Сәләт берләшмәсе эшчәнлегендә актив катнашу;
- Сәләт берләшмәсендә казанышларга ия булу;
- Сәләт профильле аланында әйдаманлык тәҗрибәсе булу;
- номинант житәкләгән «Сәләт 2021» профильле аланының уңышлары булу;
- шәхси һәм профессиональ уңышларга ия булу;
- фәнни-тикшеренү эшчәнлегендә, мәдәни һәм спорт чараларында, иҗтимагый эшчәнлектә казанышлар;
- Татарстан Республикасының ике дәүләт телендә дә сөйләшә белү;
- педагогик ситуацияләр вакытында дәрәҗәсәләр таба белү;
- «Сәләт» Татарстан Республикасының яшьләр иҗтимагый фонды, «Сәләт» яшьләр үзәге Дәүләт учреждениесе, смена базалары житәкчеләре, аланның директорлары, сменада катнашучы балалар, аларның эти-әниләре бәяләмәсе.

«Ел аланы» номинациясе.

Номинациядә катнашу өчен мөһим шарт:

- әлеге номинациядә бары тик «Сәләт 2021» профильле аланнары гына катнаша ала.

Бәя би́рү критерийлары:

- аланда катнашучыларның шәһәр, республика, ил күләмендә казанышлары;
- «Сәләт 2021» жәйге профильле алан уздыру өчен смена командасы төзегән махсус методик күрсәтмәләр булу;
- «Сәләт 2021» жәйге аланының эшчәнлегә сайланган профильгә туры килүе (уку-укуту, массакүләм һәм спорт чаралары, укудан тыш программа, идеология);
- алан эшчәнлегенә социаль челтәрләрдәге үз пабликларында, район, республика, ил ММЧларында яктыртылуы;
- аланның профиль һәм тематик эшчәнлеген ел дәвамында алып бару;
- аланда татар телле мохит булдыру өчен кулланылган ысуллар һәм чаралар;
- эшчәнлеккә сменада катнашучы балалар һәм аларның эти-әниләре бәяләмәсе;
- аланның 2020-2021 нче елларда ирешкән уңышлары.

«Ел сәлкеше» номинациясе.

Номинациядә катнашу өчен мөһим шартлар:

- әлеге номинациядә 14 яшьтән алып 18 яшькә кадәр булган, Сәләт хәрәкәтендә активлыгы 2 елдан да ким булмаган сәлкешләр катнаша ала.

Бәя би́рү критерийлары:

- Сәләт хәрәкәтенә эшчәнлегендә актив катнашу;
- Сәләт хәрәкәтендә казанышларга ия булу;
- укуда югары өлгереш (гаризага уку урыныннан алынган, соңгы уку елындагы өлгереш турында белешмә беркетелә);
- Сәләт профильле аланының уңышларында өлеше булу;
- фәнни-тикшеренү эшчәнлегендә, мәдәни һәм спорт чараларында, иҗтимагый эшчәнлектә казанышлар;
- Татарстан Республикасының ике дәүләт телендә дә сөйләшә белү;
- эшчәнлеккә әйдаманнар бәяләмәсе.

«Ел әйдаманы» номинациясе.

Әлеге номинациянең лауреатлары һәм жинүчесе Республикакүләм «Әйдаманнар ярышы 2021» бәйгесе нәтижеләре нигезендә билгеләнә.

«Ел клубы» номинациясе.

Номинациядә катнашу өчен мөһим шартлар:

- Сәләт хәрәкәтендә кимендә бер ел эшчәнлек тәҗрибәсе булган клублар гына катнаша.

Бәя бирү критерийлары:

- клуб әгъзаларының укуда өлгерүе;
- клуб әгъзаларының олимпиадаларда, конкурсларда катнашуы;
- клуб әгъзаларының мәктәп, район, шәһәр, республика, ил күләмендә казанышлары;
- клубның проектлар белән эшләү тәҗрибәсе;
- клубның эшчәнлеген социаль чөлтәрдәге үзенең паблигында яктырту, район, шәһәр, республика, ил ММЧларында күрсәтү;
- активистлар санының еллык үсеш тенденциясе;
- клуб әгъзаларының «Сәләт 2021» жәйге аланның катнашуы;
- клуб активлыгы белән «Сәләт 2021» жәйге аланның катнашкан балалар саны;
- клуб әгъзаларының Сәләтнең 2021 нче елда узган башка чараларында катнашуы;
- клубта татар телле мохит булу;
- клубның 2020-2021 нче елларда ирешкән уңышлары;
- «Сәләт» ТРЯИФ һәм «Сәләт» яшьләр үзәге, «Сәләт» клубы житәкчеләге тарафыннан эшчәнлеккә бәяләмәсе;
- «Сәләт»нең башка төбәкләрдәге клублары белән хезмәттәшлек.

«Ел кулдашлары» номинациясе.

Номинациядә катнашу өчен мөһим шарт:

- әлеге номинациядә Сәләтнең 2021 нче елның профильле сменасында кулдаш буларак (бер төркемдә) эшләгәннәр генә катнаша ала.

Бәя бирү критерийлары (һәр кулдашка бәя бирелә) :

- Сәләт берләшмәсендә актив катнашу;
- Сәләт берләшмәсендә алган казанышлары;
- Сәләт берләшмәсенең сменаларында әйдаман буларак актив эшчәнлек алып бару;
- жәйге аланда катнашкан балаларның сменадан соң казанышлары булу;
- шәхси һәм профессиональ казанышлары;
- Татарстан Республикасы дәүләт телләрен югары дәрәжәдә белү;
- «Сәләт» Татарстан Республикасының яшьләр ижтимагый фонды, «Сәләт» яшьләр үзәге Дәүләт учреждениесе, жәйге смена базалары житәкчеләре, сменаның өлкән әйдаманы, сменаның директоры, балалар һәм эни-этиләр бәяләмәсе;
- педагогик ситуацияләр вакытында дәрәс чишелеш таба белү;

«Ел инициативасы» номинациясе.

Номинациядә катнашу өчен мөһим шарт:

- әлеге номинациядә төбәк «Сәләт» клублары һәм Сәләт активы мәктәбе проект төркемнәре эшчәнлегенә кысаларында тормышка ашырылып, уңышка ирешкән проектлар катнаша. Проектны тормышка ашыру вакыты бер айдан да ким түгел, әмма бер елдан артмаска тиеш.

Бәя бирү критерийлары:

- жәмгыять өчен социаль әһәмияткә ия булу;
- Сәләт берләшмәсе кысаларында проектның актуальлегенә һәм яңалыгы;
- проектларны уңышлы тормышка ашыруда команда тәҗрибәсе һәм муниципаль, республика һәм ил күләмнәрендә команда әгъзалары казанышлары;
- проектның колачы (катнашучылар саны һәм географиясе);
- проектның уңышы — сан һәм сыйфат күрсәткечләренә карап, ирешелгән уңышларны билгеләү;
- проектның уңышка ирешү-ирешмәү мөмкинлеген анализлау;
- киләчәктә проектны гамәлгә ашыру перспективалары.

«Ел проекты» номинациясе.

Әлеге номинациядә катнашу өчен төп шартлар:

- «Сәләт» эшчәнлегенә кысаларында 1 елдан артык тормышка ашырыла торган («Сәләт» проект офисы составындагы проектлардан: Халыкара «Сәләт» яшьләр уку-укыту форумы, Төбәкара «Болгар-Туган Тел» чатырлы аланы, «Сәмрух» ел премиясе (шул исәптән FundSelet проекты), ИХО илләренен Яшь эшмәкәрләр форумы, «Асылташ» мәктәбе, «Әйдаманнар мәктәбе», «Әйдаманнар ярышы», Сәләт башжитәкләр мәктәбе, Сәләтнең Халыкара күчмә проектлары, «Сәләт-Батыр» проект офисы, «Сәләт платформасы» — мәгълүмати аналитик системасы, «Иске Казан» сәләтле балалар һәм яшьләр фестиваленнән тыш) проектлар катнаша.

Бәя бирү критерийлары:

- проектның ижтимагый әһәмияте;
- Сәләт берләшмәсендә проектның актуальлегенә һәм кирәклегенә;
- команданың проектларны гамәлгә ашыру тәҗрибәсе һәм команда вәкилләренен муниципаль, республика һәм ил дәрәжәсендәгә ирешкән уңышлары;
- проектның колачы (аудиториясе, катнашучыларының географиясе);
- проектның нәтиҗәлелегенә — сан һәм сыйфат күрсәткечләренә карап, ирешелгән уңышларны билгеләү;
- хезмәттәшлек ресурслары булу;
- проектның киләчәктәгә үсеш перспективасы.

«Сәләт жырлый» номинациясе.

Номинацияда катнашу өчен мөһим шарт:

- әлеге номинацияда 2020-2021 нче елларда ижат ителгән авторлык жыры катнаша ала. Жыр түбәндәге коэффициентлар нигезендә бәяләнә: 1,5 — катнашучы жырның сүзләрен һәм көен үзе язган булса, 1 — катнашучы башка автор көенә үз аранжировкасын ясаган һәм жыр сүзләрен үзе язган булса.

Бәя бирү критерийлары:

- шигырь текстиның сәнгати дәрәжәсе;
- музыканың оригинальлеге;
- әсәрнең композиция бөтенлеге.

6. Премиянең Оештыру комитеты.

Оештыру комитеты Премияне әзерләү һәм уздыру өчен «Сәләт» клубы әгъзаларынан, «Сәләт», фонды һәм «Сәләт» яшьләр үзәге хезмәткәрләреннән туплана. Оештыру комитетының составы ТРЯИФ генераль директоры тарафыннан раслана.

Оештыру комитеты:

- премияне оештыруны һәм уздыруны әзерли;
- премия уздыруның һәр этабын администрацияли;
- премия программасының һәр этабын уздыруны билгели һәм раслый;
- үткәрү вакытын һәм урынын билгели;
- махсус номинацияләр билгели ала.

7. Премиянең экспертлар советы.

«Катнашучыларны сайлап алу» этабын оештыру һәм билгеләү өчен Экспертлар советы булдырыла. Аның составы «Сәләт» ТРЯИФ генераль директоры тарафыннан раслана.

Экспертлар советы составына Дәүләт органнары хезмәткәрләре, танылган жәмәгәт эшлеклеләре, фән, мәгариф, мәдәният хезмәткәрләре керә.

Экспертлар советы беренче этапта кабул ителгән конкурс материалларын бәяли. Катнашучыларны әңгәмә нигезендә сайлап алу этабында конкурсантка бәя бирә һәм премиянең жинүчесен билгели.

Экспертлар советы өстәмә рәвештә махсус бүләкләр һәм номинацияләр билгели ала.

8. Гариза тутыруга таләпләр.

Катнашучының гаризасы портфолио һәм гариза битеннән гыйбарәт. Гариза формасы www.selet.biz сайтында тутырыла. Гаризада күрсәтелмәгән һәм портфолиода документлар белән расланмаган мәгълүмат исәпкә алынмый.

Портфолионың эчтәлегә:

- резюме, тәкъдим итү хатлары, бәяләмәләр;
- дипломнар, рәхмәт хатлары, грамоталар, мактау грамоталары, сертификатлар;
- иллюстрацияләр (фотосүрәтләр, басма массакүләм мәгълүмат чараларынан копияләр, видеоматериаллар һ.б.);
- соңгы ике ел эчендә ирешкән уңышларны раслаучы башка документлар.

Формаль шартлар:

- документ тутыру: текстлар уку өчен аңлаешлы, укырга җайлы итеп һәм битнең бер ягына язылырга тиеш;
- катнашучының уңышларын раслаучы документлар (дипломнар, рәхмәт хатлары, басма матбугат чараларында чыккан язмалар) электрон рәвештә (копия яки сыйфатлы фото) яки кәгазь вариантта тапшырылырга тиеш;
- иллюстрацион материаллар, гаризалар (фото һәм видео) электрон форматта документлар белән бер файлда бирелергә тиеш.

9. Гаризаны тапшыру тәртибе.

Гариза тапшыру вакыты – 2021 елның 29 нчы ноябреннән дә соңрак булырга тиеш түгел.

Катнашучының гаризасы портфолио һәм гариза битеннән гыйбарәт. Портфолиолар Казан шәһәре, Островский урамы, 23 нче йорт (Сәләт Йорты), 3 нче бүлмәдә кабул ителә. Яки оештыру комитетының электрон почтасына жибәрелә: samrukh@selet.biz.

Белешмә өчен телефон: + 7 (843) 292 - 16 - 00.

Өлегә нигезләмәгә туры килмәгән гаризалар конкурста каралмый.

Премия нәтижеләре билгеле булгач, конкурс материаллары кайтарылырга мөмкин.

Гаризалар саны аз булган очракта, Оештыру комитеты гаризалар кабул итү этабын озайта ала, яки кайсыдыр номинациядә ярыш уздырылмаса мөмкин.

10. Фестивальдә катнашучыларның шәхси белешмәләрен эшкәртү һәм яклау

Оештыручыларга тапшырыла торган мәгълүмат шәхси мәгълүмат булып санала һәм Рәсәй Федерациясә законнары нигезендә саклана.

Республика ел премиясендә катнашып, катнашучы Рәсәй Федерациясендә 2006 елның 27 июлендәге «Шәхси мәғлүматлар турында» 152 номерлы Федераль законы нигезендә оештыру турында мәғлүмат житкерү һәм шундый ук чараларда катнашу максатында үзенә шәхси мәғлүматларын автоматлаштырылган һәм автоматлаштырылмаган эшкәртүгә ризалыгын бирә, шул исәптән: фамилиясе, исеме, атасының исеме, туу датасы, телефон номеры, электрон почта адресы, эшләр/уку урыны, ил, төбәк, шәһәр. Фестивальдә жиңу яулаган очракта, күрсәтелгән шәхси мәғлүматлар бары тик Оештыручылар яки әлеге фестивальне уздыру белән бәйле рәвештә конфиденциаль мәғлүматларны таратмау турындагы килешүләр нигезендә эш итүче вәкаләтле затлар тарафыннан гына кулланылачак һәм әлеге фестивальгә бәйле рәвештә бернинди өченче затларга да бирелмәячәк. Дәүләт ярдәме күрсәтү нияте белән Оештыручы катнашучылар турында мәғлүматны башка оештыручыларга тапшыра ала.

Фестивальдә катнашучыларның шәхси мәғлүматларын эшкәрткәндә оештыручылар Рәсәй Федерациясендә 2006 елның 27 июлендәге «Шәхси мәғлүматлар турында» 152 номерлы Федераль законы белән житәкчелек итә. Оештыручылар шәхси мәғлүматны саклау өчен кирәкле оештыру һәм техник чаралары булдыра.

Тиешле язма документны Оештыручы һәм Оештыручы адресына хат юллау яисә Оештыручыларга һәм Оештыручыларның вәкилләренә шәхсән тапшыру юлы белән шәхси мәғлүматларны эшкәртү процессы туктатылырга мөмкин.